

समे – 12:25

<><><><><><>

PM-Piracy

प्रधानमंत्री नरेन्द्र मोदी होरें बुलगेरिया दे राष्ट्रपति रूमेन रादेव उंदे देसै दे जहाज ते चालक दल गी बचाने लेई भारतीय नौसेना दा धन्नबाद करने दे परतै च आक्खेआ जे भारत हिंद महासागर क्षेत्र च नौकायन दी आजादी दी रक्षा ते समुंद्री डाकुएं ते आतंकवाद दा मकाबला करने लेई प्रतिबद्ध ऐ। बुलगेरिया दे राष्ट्रपति नै बुलगेरिया जहाज एम.वी.रूवेन गी बचाने आस्तै भारतीय नौसेना दा आभार प्रगट कीता ऐ। रूवेन जहाज जेहड़ा 7 बुलगेरिया, 9 म्यांमार 1 अंगोला नागरिकें गी लेइयै जा करदा हा। पिछले ब'रे दिसम्बर महीने च अरब सागर च स्कोट्रा दे येमैनी द्वीप दे कोल समुंद्री डाकुएं आस्सेआ अपहरण कीता गेआ हा। पिछले 40एं घैंटे थमां चला'रदे इस अभियान गी भारतीय वर्कशिप आईएनएस सुभद्रा समुंद्र मती उंचाई तोड़ी चलने आले ड्रोन, पी81 समुंद्री गश्त लाने आला लड़ाकू जहाज ते मॉरकोस प्रहार दी मदद कन्नै चलाया गेआ।

<><><><><><>

India-US

भारत ते अमरीका बश्कार Tiger Triumph नां कन्नै दपक्खी त्री सेवा मानवीय सहायता ते आपदा राहत अीयास भारत दे पूर्वी समुंद्री कनारें उप्पर शुरू होई गेआ ऐ। एह अभ्यास इस महीने दी 31 तरीक तगर जारी रौहग। रक्षा मंत्रालय नै आक्खेआ ऐ जे इस अीयास दा मकसद एचएडीआर आपरेशनें गी चलाने लेई इंटरओरेबिलिटी विकसित करना ते मानक परिचानल प्रक्रियाएं गी करना ऐ तां जे दौनें देसें दी सेनाएं बश्कार खरा ते सुचारू तालेमल होई सकै।

<><><><><><>

Rajnath-US Security

रक्षामंत्री राजनाथ सिंह होरें कल अमरीका दे रक्षामंत्री लॉयड आस्टिन हुंदे कन्नै टैलीफोन उप्पर गल्लबात कीती ते दौनें मंत्रिएं दपक्खी, इलाकाई सुरक्षा ते रक्षा साथ-सैहयोग जनेह

मसलें पर चर्चा कीती। दौनें जनें हाल च होए दपक्खी प्रोग्रामें दा जायजा लैता जेहदे च पिछले म्हीने नमीं दिल्ली च होए INDUS-X सम्मेलन ते त्रौनें सेनाएं दा दपक्खी अभ्यास Tiger Triumph बी शामिल ऐ। अमरीका दे रक्षामंत्री होरें हिंद महासागर च भारतीय नौसेना आस्सेआ समुंद्री डाकुएं खलाफ चलाए जा'रदे अभियान दी सराहना कीती। दौनें मंत्रिं भारत-अमरीका रक्षा साथ सैह्योग खाके गी लागू करने दे तौर-तरीके बारे बी गल्लबात कीती।

<><><><><><>

PM-Putin

प्रधानमंत्री नरेन्द्र मोदी होरें ब्लादिमीर पुतिन होरें गी रूसीसंघ दे परतियै राष्ट्रपति चुने जाने उप्पर मबारकबाद दित्ती। श्री मोदी होरें अपने इक सोशल मीडिया पोस्ट राएं आकखेआ जे ओह श्री पुतिन हुंदे कन्नै रलियै भारत ते रूस बश्कार रणनीतिक सांझेदारी गी औने आले ब'रें च होर मता मजबूत करने लेई उत्सुक न।

<><><><><><>

EC-Fake News

चुनां आयोग लोकसभा चुनाएं दरान सोशल मीडिया उप्पर गल्लत जानकार ते फर्जी चीजे कन्नै निबड़ने लेई दऊं तरफां रणनीति दा इस्तेमाल करोग। मुख चुनां आयुक्त राजीव कुमार होरें इस गल्ला पर जोर भरदे होई आकखेआ जे मतदान निकाय इस मुद्दे च शामिल होई जाग ते मतदाताएं गी सच्ची ते खरी जानकारी देग। उनें आकखेआ जे आयोग तौले गै सोशल मीडिया उप्पर फैली दी गल्लत जानकारी लेई " Myth बनाम Reality" परियोजना शुरू करोग।

<><><><><><>

LS Election

लोकसभा चुनाएं दी घोषणा गी दिक्खदे होई जम्मू प्रशासन नै 4 जहार 914 लसैंसधारी थेआर धारके गी अपने थेआर पुलस गी जमा करोआने लेई आकखेआ ऐ तां जे चुनां शांतिपूर्ण तरीके कन्नै होई सकन। जम्मू लोकसभा सीट तांई मतदान 26 अप्रैल गी कीता

जाग। इक सरकारी प्रवक्ता मताबक जिला मैजिस्ट्रेट सचिन कुमार वैश्य हुंदी अगुवाई च स्क्रीनिंग कमेटी नै 4 ज्हार 914 थेआर लसैंस दी जांच कीती ऐ, उंदे धारकें गी आक्खेआ ऐ जे ओह् अपने थेआर जमा करोआन तां जे आम चुनां रमानदारी कन्नै होई जान।

<><><><><><>

DEO Udhampur

जिला चुनां अधिकारी सलोनी राय हुंदी अध्यक्षता च इक बैठक कीती गई, जिंदे च उनें लोकसभा चुनां 2024 गी सुचारू ढंगै कन्नै चलाने ते जकीनी बनाने च मॉडल कोड ऑफ कंडक्ट ते बैंकरें दी अहम भूमका सरबंधी गल्लबात कीती। इक बैठक च बक्ख-बक्ख पैह्लुएं उप्पर चर्चा कीती गई। जिंदे च मेदवारें आस्सेआ बैंक खाते खोलने ते बैंक बुक जारी करने च सुविधा, 10 लक्ख रपे शा मती संदिग्ध लैन-देन दी जानकारी भेजना बगैरा शामिल ऐ। इस बैठक च बैंकें बश्कार नकद कढाने बारे बी विस्तार कन्नै चर्चा कीती गई जिस च 10 लक्ख रपे शा बद्ध दी नकदी कढाने दी रिपोर्ट भारतीय निर्वाचन आयोग गी दित्ती जाग।

<><><><><><>